

15-02-2014

ఉదయము మురళి

ఓంశాంతి

“అవ్యక్త బాప్ దాదా”

మధువనము

“మధురమైన పిల్లలారా - ముళ్ళను పుష్పాలుగా చేయుటకు తండ్రి వచ్చారు. తండ్రికి ముళ్ళ పై కూడా ప్రేమ ఉంది, పుష్పాలపై కూడా ప్రేమ ఉంది. ముళ్ళను పుష్పాలుగా తయారు చేసే శ్రమ చేస్తారు.”

ప్రశ్న:- ఏ పిల్లలలో జ్ఞాన ధారణ జరుగుతుందో, వారి గుర్తులు వినిపించండి ?

సమా:- జ్ఞాన ధారణ జరుగు పిల్లలు అద్భుతము చేసి చూపిస్తారు. వారు తమతో పాటు ఇతరుల కళ్యాణము చేయకుండా ఉండలేరు. బాణము తగిలినట్లైతే నిర్దిష్టమైన ఆత్మిక సేవలో లగ్నమవుతారు. వారి అవస్థ ఏకరసముగా, నిశ్చలముగా మరియు స్థిరము(అచల్-అడోల్)గా ఉంటుంది. వారు ఎప్పుడూ తెలివి తక్కువ పని చేయరు. ఎవ్వరికీ దుఃఖమునివ్వరు. అవగుణాల రూపీ ముళ్ళను తొలగిస్తూపోతారు.

ఓంశాంతి. తండ్రి అతిపెద్ద లివర్ గడియారమని పిల్లలకు తెలుసు. ముళ్ళను పుష్పాలుగా తయారుచేయుటకు పూర్తి ఖచ్చితమైన సమయములో వస్తారు. ఒక్క సెకండు కూడా తక్కువ-ఎక్కువ కాజాలదు. ఏ మాత్రము వ్యత్యాసము రాదు. ఈ సమయములో కలియుగ ముళ్ళ అడవి ఉన్నదని అత్యంత మధురమైన పిల్లలకు తెలుసు. కనుక పుష్పాలుగా అయ్యేవారికి తాము పుష్పాలుగా తయారవుచున్నామని అనుభూతి కలగాలి. మొదట మనమందరము ముళ్ళగా ఉండేవారము. అందులో కూడా కొందరు చిన్న ముళ్ళ, కొందరు పెద్ద ముళ్ళగా ఉండేవారు, కొందరు చాలా దుఃఖమునిస్తే, కొందరు తక్కువ దుఃఖమునిస్తారు. ఇప్పుడు తండ్రికి అందరి పట్ల ప్రేమ ఉంది. ముళ్ళ పైనా ప్రేమ ఉంది, పుష్పాల పైనా ప్రేమ ఉంది..... అని గాయనము కూడా ఉంది. మొదట ఎవరి పై ప్రేమ ఉంది? తప్పక ముళ్ళతోనే ప్రేమ ఉంటుంది. ఎంతటి ప్రేమ ఉందంటే శ్రమ చేసి వారిని ముళ్ళ నుండి పుష్పాలుగా తయారు చేస్తారు. వారు వచ్చేది ముళ్ళ ప్రపంచములోనే, ఇందులో సర్వవ్యాపి అను విషయమే ఉండదు. ఒక్కరిదే మహిమ జరుగుతుంది. ఆత్మకు మహిమ జరుగుతుంది. ఆత్మ శరీరమును ధారణ చేసినప్పుడే పాత్రనభిన్నయిస్తుంది. శ్రేష్ఠాచారిగాను, భ్రష్టాచారిగానూ ఆత్మయే తయారవుతుంది. ఆత్మ శరీరమును ధారణ చేసి ఎలాంటి - ఎలాంటి కర్మ చేస్తుందో, దాని అనుసారము కుకర్మ(చెడు కర్మలు చేయు సంస్కారము గల ఆత్మ), సుకర్మ (మంచి కర్మలు చేయు సంస్కారము గల ఆత్మ) అని పిలువబడుతుంది. ఆత్మయే మంచి - చెడు కర్మలు చేస్తుంది. సత్యయుగ దైవీ పుష్పాలమా? లేక కలియుగ ఆసురీ ముళ్ళగా ఉన్నామా? అని స్వయమును ప్రశ్నించుకోండి. సత్యయుగమెక్కడ, కలియుగమెక్కడ! దైవత్వమెక్కడ, అసురత్వమెక్కడ! ఎంత వ్యత్యాసముంటుంది! ఎవరు ముళ్ళగా ఉన్నారో వారు స్వయాన్ని పుష్పాలమని చెప్పుకోలేరు. పుష్పాలు సత్యయుగములో ఉంటాయే కాని కలియుగములో ఉండవు. ఇప్పుడు ఇది సంగమ యుగము. ఇప్పుడు ముళ్ళ నుండి పుష్పాలుగా తయారవుచున్నారు. టీచరు పాఠము(లెస్సన్) చెప్తారు. దానిని రిఫైన్ చేసి చెప్పుట విద్యార్థుల పని. “పుష్పాలుగా కావాలనుకుంటే స్వయాన్ని ఆత్మగా భావించండి మరియు పుష్పాలుగా తయారుచేసే పరమపిత పరమాత్మను స్మృతి చేసినట్లైతే మీ అవగుణాలు తొలగిపోతాయి, మీరు సత్యప్రధానముగా అయిపోతారు” అని కూడా వ్రాయండి. బాబా వ్యాసమును(నిబంధము) ఇస్తారు. దానిని సరిచేసి ముద్రించుట పిల్లల పని. అప్పుడు మనుష్యులందరూ ఆలోచనలో పడ్తారు. ఇది చదువు. బాబా మీకు బేహద్ హిస్టరీ-జాగ్రఫీని చదివిస్తారు. ఆ పాఠశాలలలో పాత ప్రపంచ చరిత్ర-భూగోళ శాస్త్రములను చదివించుట జరుగుతుంది. నూతన ప్రపంచ చరిత్ర-భూగోళ శాస్త్రములైతే ఎవరికీ తెలియనే తెలియదు.

కనుక ఇది చదువు కూడా. వివరణ(జ్ఞానము) కూడా అయినది. ఏదేని భీ-చీ(చెడు) పని చేయుట అవివేకము. అప్పుడు దుఃఖమునిచ్చే ఈ వికారీ పని చేయకూడదని తెలియజేయబడుతుంది. దుఃఖహర్త - సుఖకర్త అనేది తండ్రి మహిమ కదా. ఎవరికీ దుఃఖమివ్వరాదని ఇక్కడ మీరు కూడా నేర్చుకుంటున్నారు. సదా సుఖమునిస్తూ ఉండమని తండ్రి శిక్షణ ఇస్తున్నారు. ఈ అవస్థ అంత త్వరగా తయారవ్వదు. ఒక్క క్షణములో తండ్రి నుండి వారసత్వమును తీసుకోగలరు. అయితే యోగ్యులుగా తయారవ్వటములో సమయము పడుతుంది. బేహద్ తండ్రి ఇచ్చే వారసత్వము స్వర్గ రాజ్య భాగ్యమని అర్థము చేసుకుంటారు. పారలౌకిక తండ్రి నుండి భారతదేశమునకు విశ్వరాజ్య భాగ్యము లభించి ఉండినదని మీరు ఇతరులకు అర్థము చేయిస్తారు. మీరందరూ విశ్వానికి అధికారులుగా ఉండేవారు. ఇలా పిల్లలైన మీ లోపల ఖుషీ ఉండాలి. ఇది నిన్నటి మాటయే. అప్పుడు మీరు స్వర్గానికి యజమానులుగా ఉండేవారు. లక్షల సంవత్సరాలని మనుష్యులంటారు. ఒక్కొక్క యుగము ఆయువు లక్షల సంవత్సరాలని చెప్పటము ఎక్కడ, కల్పమంతటి ఆయువు 5 వేల సంవత్సరాలని చెప్పటము ఎక్కడ? ఎంతటి వృత్తాసము!

జ్ఞానసాగరులు ఒక్క బేహద్ తండ్రియే. వారి నుండి ధైర్య గుణాలు ధారణ చేయాలి. ఈ ప్రపంచములోని మనుష్యులు రోజురోజుకు తమోప్రధానమవుతూ పోతారు. అవగుణాలను ఎక్కువగా నేర్చుకుంటూపోతారు. ఇంతకుముందు ఇంతటి లంచగొండితనము, కబ్బీ, భ్రష్టాచారము ఉండేదే కాదు. ఇప్పుడు ఇంకనూ వృద్ధి చెందుతూ పోతుంది. ఇప్పుడు మీరు తండ్రి స్మృతి బలముతో సత్ప్రధానముగా తయారవుతూ పోతున్నారు. క్రిందికి ఎలా దిగుతారో, అలాగే తిరిగి వెళ్లాలి. మొదట తండ్రి లభించారనే ఖుషీ ఉంటుంది, సంబంధము జోడించబడిన తర్వాత స్మృతి యాత్ర జరుగుతుంది. ఎవరు భక్తి ఎక్కువగా చేశారో వారికి స్మృతి యాత్ర ఎక్కువగా నడుస్తుంది. చాలామంది పిల్లలు చెప్తారు - “బాబా! స్మృతి నిలువటము లేదు.” భక్తిలో కూడా ఇలాగే జరుగుతుంది. కథ వింటానికి కూర్చుంటారు కాని బుద్ధి ఇతర వైపులకు పరుగెడుతుంది. వినిపించేవారు గమనించి అకస్మాత్తుగా మేమేమి వినిపించామో చెప్పమని ప్రశ్నిస్తే, తికమకపడతారు. కొందరు వెంటనే చెప్పేస్తారు. అందరూ ఒకే విధముగా ఉండరు. భలే ఇక్కడ కూర్చున్నా ధారణ ఏమీ లేదు. ఒకవేళ ధారణ ఉన్నట్టే అద్భుతము చేసి చూపిస్తారు. వారు స్వయానికి మరియు ఇతరులకు కళ్యాణము చేయకుండా ఉండలేరు. భలే ఎవరికైనా ఇంటిలో చాలా సుఖము ఉంది, గొప్ప భవనము, కార్లు..... మొదలగునవి ఉండినా, ఒక్కసారి(జ్ఞాన) బాణము తగిలినట్టే ఇక వారు పతితో - ఇక మేము ఆత్మిక సేవ చేయాలని కోరుకుంటున్నామని అంటారు. కాని మాయ చాలా బలశాలి. అలా చేయనివ్వదు. మోహముంటుంది కదా. ఇన్ని భవనాలు, ఇంతటి సుఖమును ఎలా వదలాలి? అరే! మొదట ఇంతమంది ఎవరైతే వెళ్లిపోయారో, గొప్ప-గొప్ప లక్షాధికారుల, కోటిశ్వరుల ఇళ్లకు చెందినవారు, అన్నింటినీ వదిలిపెట్టి వచ్చారు. వదిలే శక్తి లేదంటే అది అదృష్టము ఎంత ఉందో చూపుతుంది. రావణుని బంధనాలలో బంధించబడి ఉన్నారు. ఇవి బుద్ధికి సంబంధించిన బంధనాలు. తండ్రి తెలియజేస్తున్నారు - అరే! మీరు స్వర్గానికి యజమానులైన పూజ్యులుగా అవుతారు. మీకు 21 జన్మల వరకు ఏ రోగాలు రాకుండా, సదా ఆరోగ్యవంతులుగా ఉంటారని తండ్రి గ్యారంటీ ఇస్తున్నారు. మీరు భలే పతి వద్దనే ఉండండి, కేవలము పవిత్రముగా తయారై, ఇతరులను పవిత్రముగా తయారు చేస్తానని అనుమతిని పొందండి, తండ్రిని స్మృతి చేయుట మీ కర్తవ్యము, దీని ద్వారా అపార సుఖము లభిస్తుంది. స్మృతి చేస్తూ - చేస్తూ తమోప్రధానము

నుండి సతోప్రధానముగా తయారైపోతారు. ఎంతగానో అర్థము చేసుకోవలసిన విషయాలు. శరీరము పైన ఏ విధమైన భరోసా లేదు. మొదట తండ్రివారుగా అయితే కండి, వారిలాంటి ప్రియమైన వస్తువు ఇంకేదీ లేదు. తండ్రి విశ్వానికి యజమానులుగా తయారుచేస్తున్నారు. ఎంత కావాలంటే అంత సతోప్రధానముగా కండి అంటారు. మీరు అపారమైన సుఖమును చూస్తారు. బాబా ఈ స్త్రీల ద్వారా స్వర్గ ద్వారాలను తెరిపిస్తారు. మాతల పైననే జ్ఞాన కలశమును ఉంచటము జరుగుతుంది. బాబా మాతలనే నిమిత్తముగా చేశారు. సర్వస్వమూ మాతలైన మీరే సంభాషన చేయండి. ఇతడి ద్వారా కలశమును ఉంచారు కదా. అక్కడ వారు శాస్త్రాలలో సాగరమును చిలికినప్పుడు అమృత కలశము వెలువడినట్లు, దానిని లక్ష్మికి ఇచ్చినట్లు వ్రాశారు. బాబా మాతల ద్వారా స్వర్గ ద్వారాలను తెరుస్తున్నారని ఇప్పుడు మీరు తెలుసుకున్నారు. మరి మనమెందుకు బాబా నుండి వారసత్వాన్ని తీసుకోరాదు. విజయమాలలో కూర్చుంటే మహావీరులుగా ఎందుకు కాకూడదు? బేహద్ తండ్రి పిల్లలను తన ఒడిలోనికి ఎందుకు తీసుకున్నారు? స్వర్గానికి అభిషేకులుగా తయారు చేసేందుకు, ఒక్కసారిగా ముళ్ల వంటి వారికి కూర్చుని శిక్షణ ఇస్తారు. ముళ్ల పైన కూడా ప్రేమ ఉన్నట్లే కదా. అందుకే కదా వారిని పుష్పాలుగా తయారుచేస్తున్నారు. తండ్రిని పతిత ప్రపంచము మరియు పతిత శరీరములోనికే పిలుస్తారు. నిర్వాణధామమును వదిలి ఇక్కడికి రమ్మంటారు. తండ్రి చెప్పున్నారు - డ్రామానుసారము నేను ముళ్ల ప్రపంచములోనికే రావలసి పడుతుంది. కనుక తప్పక ప్రేమ ఉన్నట్లే కదా. ప్రేమ లేకపోతే పుష్పాలుగా ఎలా తయారుచేస్తారు? ఇప్పుడు మీరు కలియుగీ ముళ్ల నుండి సత్కయుగీ ధైర్య సతోప్రధాన విశ్వాధికారులుగా కండి. ఎంతో ప్రేమతో తెలియజేయటం జరుగుతుంది. కుమారి పుష్పము వంటిది కనుకనే అందరూ వారి చరణాల పై పడతారు. ఆమె ఎప్పుడు ముల్లుగా(పతితముగా) అవుతుందో అప్పుడు అందరికీ తల వంచి నమస్కరించాల్సి వస్తుంది. కనుక ఏమి చేయాలి? పుష్పముగా ఉన్నది, పుష్పముగానే ఉండాలంటే సదా పుష్పముగా కావాలి. జన్మ భలే వికారాల నుండి తీసుకున్నా గాని, కుమారి అయితే నిర్వికారిగా ఉంటుంది కదా. సన్యాసులు కూడా వికారాల నుండి జన్మ తీసుకుంటారు కదా. వివాహము చేసుకొని మరలా ఇల్లా-వ్యవహారాలను వదిలి వెళ్లిపోతారు. అయినా వారిని మహాత్మ్య అని అంటారు. ఆ సత్కయుగ విశ్వానికి అభిషేకులైన ఆ మహాత్మ్యలెక్కడ(దేవతలు), ఈ కలియుగ మహాత్మ్యలెక్కడ! అందుకే మీరు కలియుగ ముళ్ల లేక సత్కయుగ పుష్పాలా? భ్రష్టాచారులా లేక శ్రేష్టాచారులా? అని ప్రశ్నను వ్రాయమని బాబా చెప్పారు.

ఇది భ్రష్టాచారి ప్రపంచము. ఇప్పుడు రావణ రాజ్యమున్నది. ఆసురీ రాజ్యము, రాక్షస రాజ్యమని అంటారు. కాని స్వయమును అలా ఎవరూ భావించరు. పిల్లలైన మీరు యుక్తితో ప్రశ్నించినప్పుడు ఖచ్చితముగా తాము కామ, క్రోధము, లోభములు గలవారమని భావిస్తారు. ప్రదర్శనిలో కూడా ఈ విధముగా వ్రాసినట్లైతే వారికి తాము కలియుగ ముళ్లుగానే ఉన్నామనే భావన కలుగుతుంది. ఇప్పుడు మీరు పుష్పాలుగా తయారవుతున్నారు. బాబా అయితే సదా పుష్పమే. శివబాబా ఎప్పుడూ ముల్లుగా అవ్వరు. మిగిలిన వారందరూ ముళ్లుగా తయారవుతారు. ఆ పుష్పము చెప్పున్నారు - మిమ్ములను కూడా ముళ్ల నుండి పుష్పాలుగా తయారుచేస్తాను. మీరు నన్ను స్మృతి చేయండి. మాయ ఎంత ప్రబలమైనది! మరి మీరు మాయకు చెందినవారుగా అవుతారా? తండ్రి మిమ్ములను తనవైపు ఆకర్షిస్తారు, మాయ తనవైపు ఆకర్షిస్తుంది. ఇది పాత చెప్పు(శరీరము). ఆత్మకు మొదట నూతన చెప్పు(శరీరము) లభిస్తుంది. తర్వాత అది పాతదాతుంది.

ఈ సమయములో అన్ని చెప్పులు తమోప్రధానముగా ఉన్నాయి. నేను మిమ్ములను మఖ్మల్ చెప్పులుగా తయారుచేస్తాను. అక్కడ ఆత్మ పవిత్రముగా ఉండి కారణముగా శరీరము కూడా మఖ్మల్‌దిగా ఉంటుంది. ఏ మాత్రము లోపము ఉండదు. ఇక్కడైతే చాలా లోపములున్నాయి. అక్కడి రూపురేఖలు ఎంత సుందరమైనవిగా ఉన్నాయో చూడండి. ఆ ముఖ కవళికలతో కూడిన చిత్రమును ఇక్కడ ఎవ్వరూ తయారు చేయలేరు. నేను మిమ్ములను ఎంత శ్రేష్ఠమైనవారిగా తయారు చేస్తానని తండ్రి కూడా ఇప్పుడు చెప్తున్నారు. గృహస్థములో ఉంటూ కమలపుష్ప సమానముగా పవిత్రముగా కండి. ఇక జన్మ-జన్మాంతరాల నుండి ఆత్మకు పట్టిన త్రుప్పును తొలగించుకొనుటకు యోగాగ్ని అవసరము. ఇందులో పాపాలన్నీ భస్మమైపోతాయి. మీరు సత్కమైన బంగారముగా తయారవుతారు. నన్ను ఒక్కరినే స్మృతి చేయండిని తుప్పును తొలగించుకునే మంచి యుక్తిని తెలియజేస్తారు. మామేకమ్ యాక్ కరో(ఒక్క తండ్రిని మాత్రమే స్మృతి చెయ్యండి). మీ బుద్ధిలో జ్ఞానమున్నది. ఆత్మ కూడా చాలా చిన్నది. ఒకవేళ పెద్దదైనట్లైతే శరీరములో ప్రవేశించలేదు, ఎలా చేస్తుంది? ఆత్మను చూచుట కొరకు డాక్టర్లు చాలా తలలు బ్రద్దలు కొట్టుకుంటారు(చాలా శోధిస్తారు), కాని కనిపించదు. సాక్షాత్కారమవుతుంది కాని సాక్షాత్కారము వల్ల ఏ విధమైన లాభము లేదు. మీకు వైకుంఠము సాక్షాత్కారమైనదనుకోండి, దాని వల్ల లాభమేముంది? వైకుంఠవాసులుగా అయితే ఈ పురాతన ప్రపంచము సమాప్తమైనప్పుడే అవుతారు. దీని కొరకు మీరు యోగమును అభ్యాసము చేయండి.

తండ్రి చెప్తున్నారు - పిల్లలూ! మొదట ముళ్ల పైననే ప్రేమ ఉంటుంది. అందరికంటే ఎక్కువ ప్రేమ సాగరులు తండ్రి, పిల్లలైన మీరు కూడా మధురముగా తయారౌతూ పోతారు. తండ్రి చెప్తున్నారు - స్వయాన్ని ఆత్మ అని భావించి భాయీ - భాయీ అనే దృష్టితో చూసినట్లైతే వికారి ఆలోచనలు పూర్తిగా తొలగిపోతాయి. సోదర-సోదరీ సంబంధముతో కూడా బుద్ధి చంచలమౌతుంది. అందువల్లనే భాయీ -భాయీగా చూడండి. అక్కడైతే శరీరమే లేదు. ఇక శారీరిక భావము రావటానికి లేక మోహము రావటానికి అవకాశమే లేదు. తండ్రి ఆత్మలనే చదివిస్తారు. కనుక మీరు కూడా స్వయాన్ని ఆత్మగా భావించండి. ఈ శరీరము వినాశి, దీని పై మనస్సునేమి పెట్టాలి? సత్యయుగములో శరీరము పై ప్రీతి ఉండదు. మోహము పై విజయము పొందిన రాజు కథను విన్నారు కదా! ఆత్మ ఒక శరీరమును వదలి వెళ్లి మరొక శరీరమును తీసుకుంటుందని, పాత్ర లభించింది, ఇక మోహమును ఎందుకు ఉంచుకోవాలని చెప్పాడు. అందుకే తండ్రి చెప్తున్నారు - గమనముతో ఉండండి. తల్లి మరణించినా, భార్య మరణించినా హల్వా తినండి(సంతోషంగా ఉండండి). ఎవరు మరణించినా మేము ఏడ్వము అని ప్రతిజ్ఞ చేయండి. మీరు మీ తండ్రిని స్మృతి చెయ్యండి, సత్యోప్రధానంగా కండి. సత్యోప్రధానులుగా కావటానికి మరో మార్గము లేదు. పురుషార్థము ద్వారానే విజయ మాలలోని మణులుగా అవుతారు. పురుషార్థము ద్వారా ఎలా కావాలనుకుంటే అలా తయారు కాగలరు. కల్పక్రితము ఎవరెంతగా పురుషార్థము చేశారో, వారు అంత ఇప్పుడు కూడా చేస్తారని తండ్రి చెప్తున్నారు. తండ్రి పేదల పెన్నిధి. దానము కూడా పేదలకే ఇవ్వబడుతుంది. నేను కూడా సాధారణ తనువులోనే వస్తానని తండ్రి స్వయముగా చెప్తున్నారు. పేదవారు కాదు, షాహుకారు కాదు. పిల్లలైన మీరే తండ్రిని గురించి తెలుసుకున్నారు. మిగిలిన ప్రపంచమంతా తండ్రిని సర్వవ్యాపి అనేస్తారు. తండ్రి ఎటువంటి ధర్మమును స్థాపన చేస్తారంటే అక్కడ దుఃఖమునకు నామ-రూపాలే ఉండవు.

భక్తి మార్గములో మనుష్యులు ఆశీర్వాదాలను వేడుకుంటారు. ఇక్కడైతే కృప చూపే మాటే లేదు. ఎవరికి తల వంచి నమస్కరిస్తారు? బిందువు కదా. పెద్ద వస్తువైతే నమస్కరించుటకు వీలౌతుంది. చిన్నదైన వస్తువుకు తల వంచి నమస్కరించలేరు. చేతులు ఎవరికి జోడిస్తారు? ఈ భక్తి మార్గములోని గుర్తులన్నీ మాయమైపోతాయి. చేతులు జోడించుట భక్తి మార్గమైపోతుంది. సోదర-సోదరీలు ఇంట్లో ఏమైనా చేతులు జోడించి నమస్కరించుకుంటారా? వారసులుగా తయారు చేసుకునేందుకే కొడుకును కోరుకుంటారు. పిల్లలు అనగా యజమానులు కదా. అందువల్లనే తండ్రి పిల్లలకు నమస్కరిస్తారు. తండ్రి పిల్లలకు సేవకుడు. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కొరకు ముఖ్య సారము

ఆత్మిక పిల్లలకు ఆత్మిక తండ్రి నమస్తే.

1. వినాశీ శరీరము పై మీరు మనసును పెట్టుకోరాదు. మోహజీతులుగా కావాలి. ఎవరు శరీరమును వదిలినా మేము ఎప్పుడూ ఏడ్వమని ప్రతిజ్ఞ చేయండి.
2. తండ్రి సమానముగా, మధురముగా అవ్వాలి. సర్వులకు సుఖాన్ని ఇవ్వాలి. ఎవరికీ దుఃఖాన్ని ఇవ్వరాదు. ముళ్ళను పుష్పాలుగా చేసే సేవ చేయాలి. స్వ కళ్యాణము మరియు ఇతరుల కళ్యాణము చేయాలి.

వరదానము:- “జ్ఞాన సంపన్న దాతలైన సర్వ ఆత్మలపట్ల శుభచింతకులయ్యే శ్రేష్ఠ

సేవాధారీ భవ”

శుభచింతకులయ్యేందుకు విశేషమైన ఆధారము - శుభచింతన. వ్యర్థచింతన, పరచింతన చేయువారు శుభచింతకులుగా కాలేరు. శుభచింతక మణుల వద్ద శుభచింతనల శక్తిశాలి ఖజానా సదా నిండుగా ఉంటుంది, నిండుగా ఉండుట వలన ఇతరుల పట్ల శుభచింతకులుగా కాగలరు. శుభ చింతకులనగా సర్వ జ్ఞాన రత్నాలతో నిండుగా ఉండువారు. ఇటువంటి జ్ఞాన సంపన్న దాతలే నడుస్తూ, తిరుగుతూ ప్రతి ఒక్కరి సేవ చేస్తూ శ్రేష్ఠ సేవాధారులుగా అవుతారు.

సెక్షన్:- “ విశ్వరాజ్య అధికారిగా కావాలంటే విశ్వపరివర్తన కార్యములో

నిమిత్తులుగా కండి”

